

प्रेषक,

सुवर्द्धन

अपर सचिव,

उत्तराखण्ड शासन।

सेवा में,

निदेशक,

संस्कृति निदेशालय,

उत्तराखण्ड।

संस्कृति अनुभाग

13 अक्टूबर

देहरादून दिनांक : सितम्बर, 2008

विषय :- अलकनन्दा नदी के तट पर श्रीयंत्र टापू शहीद स्मृति पार्क में स्मारक एवं संग्रहालय निर्माण की स्वीकृति।

महोदय,

उपर्युक्त विषयक आपके पत्र संख्या-346/स.नि.उ./दो-3/2008-9 दिनांक-17-5-08 के कम में मुझे यह कहने का निदेश हुआ है कि नगर पालिका परिषद, श्रीनगर द्वारा तैयार आगणन रु० 20.11 लाख के सापेक्ष परीक्षणोपरान्त औचित्यपूर्ण पायी गयी धनराशि रु० 19.24 लाख (रु० उन्नीस लाख चौबीस हजार मात्र) पर वित्तीय एवं प्रशासनिक स्वीकृति प्रदान करते हुए इतनी ही धनराशि श्री राज्यपाल महोदय शासनादेश संख्या-208/VI-I/ 2008 दिनांक-8-5-08 के द्वारा आपके निर्वर्तन पर रखी गयी धनराशि से व्यय किए जाने की निम्न शर्तों एवं प्रतिबंधों के अधीन सहर्ष स्वीकृति प्रदान करते हैं :-

- उक्त स्वीकृत धनराशि का उपयोग केवल उन्हीं मदों में किया जायेगा, जिन मदों में यह स्वीकृत किया जा रहा है। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिससे व्यय करने के लिए बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्रदान करना आवश्यक है। ऐसे व्यय सम्बन्धित अधिकारी की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के संबंध में समय-समय पर जारी किये गये शासनादेशों में निहित निर्देशों का कड़ाई से अनुपालन किया जाय।
- किसी भी मद में व्यय से पूर्व वित्तीय हस्त पुस्तिका, बजट मैनुअल, भण्डार कय नियम तथा मितव्ययता सम्बंधी समय-समय पर निर्गत शासनादेशों का कड़ाई से अनुपालन सुनिश्चित किया जाए। उपकरणों का कय डी०जी०एस०एन०डी० दरों पर किया जाएगा और ये दरें न होने की स्थिति में टेण्डर, कोटेशन विषयक नियमों का अनुपालन करते हुए ही किया जाएगा।
- कार्य करने से पूर्व मदवार विश्लेषण विभाग के अधीक्षण अभियन्ता द्वारा स्वीकृत/अनुमोदित दरों, जो दरें 'शिडयूल-आफ-नेट' में स्वीकृत नहीं हैं, अथवा बाजार भाव से ली गयी हो, की स्वीकृति अधीक्षण अभियन्ता का अनुमोदन आवश्यक होगा।
- कार्य करने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी आवश्यक होगी। बिना प्राविधिक स्वीकृति के किसी भी दशा में कार्य प्रारम्भ न किया जाये एवं सामग्री कय करने से पूर्व स्टोर परचेज नियमों का पालन कराना सुनिश्चित करें। एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृति प्राप्त करना आवश्यक होगा।
- कार्य पर उतना ही व्यय किया जाए जितनी राशि स्वीकृत की गयी है।

✓

7. एक मुश्त प्राविधानों को कार्य करने से पूर्व, विस्तृत आगणन गठित कर सक्षम अधिकारी से अनुमोदन अवश्य प्राप्त कर लिया जाए।
8. कार्य करने से पूर्व समस्त औपचारिकतायें, तकनीकी दृष्टि को मध्य नजर रखते हुए लोक निर्माण विभाग द्वारा प्रचलित दरो/विशिष्टियों के अनुरूप ही कार्यों को सम्पादित कराते समय पालन करना सुनिश्चित करें।
9. कार्य कराने से पूर्व स्थल का भूगर्भवेत्ता एवं उच्चाधिकारियों से भली-भांति निरीक्षण अवश्य करा लें, निरीक्षण के बाद स्थल आवश्यकतानुसार निर्देशों तथा निरीक्षण टिप्पणी के अनुसार कार्य कराया जाये।
10. निर्माण सामग्री को प्रयोग में लाने से पूर्व किसी प्रयोगशाला से टैस्टिंग करा ली जाय तथा उपयुक्त पायी जाने वाली सामग्री को प्रयोग में लाया जाय।
11. मुख्य सचिव, उत्तराखण्ड शासन के शासनादेश सं०-2047/XIV- 219 (2006) दिनांक 30.5.06 द्वारा निर्गत आदेशों का कार्य कराते समय या आगणन गठित करते समय कड़ाई से पालन करने का कष्ट करें।
12. उक्त व्यय चालू वित्तीय वर्ष 2008-09 के आय-व्ययक के अनुदान संख्या-11 के अन्तर्गत लेखाशीर्षक-4202-शिक्षा, खेलकूद तथा संस्कृति पर पूंजीगत परिव्यय-04- कला और संस्कृति-106-संग्रहालय-03-संग्रहालय भवन संबंधी निर्माण-00-24 वृहत निर्माण कार्य मानक मद के आयोजनागत पक्ष के नामें डाला जायेगा।
13. उपरोक्त आदेश वित्त विभाग के अ०शा० पत्र संख्या-120 (पी)/XXVII(3)/2008 दिनांक-02 जुलाई, 2008 में प्राप्त उनकी सहमति से जारी किये जा रहे हैं।

भवदीय,

(सुवर्द्धन)

अपर सचिव

पृष्ठांकन संख्या- 491 /VI-I/2008-10(6)2008 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, लेखा एवं हकदारी, सहारनपुर रोड़, देहरादून।
2. निजी सचिव, मा०संस्कृति मंत्री जी, उत्तराखण्ड शासन।
3. जिलाधिकारी, गढ़वाल।
4. मुख्य कोषाधिकारी, देहरादून।
5. वित्त व्यय नियंत्रण अनुभाग-3, उत्तराखण्ड शासन/बजट राजकोषीय संसाधन निदेशालय, देहरादून।
6. एन.आई.सी. उत्तराखण्ड, सचिवालय, देहरादून
7. मीडिया सेन्टर।
8. गार्ड फाईल।

आज्ञा से,



(श्याम सिंह)

अनुसचिव